

6th November 1957]

[Sri M. Jagannathan]

ஓரளவுக்கு பள்ளிகளில் மாணவர்களின் எண்ணிக்கையை அதிகப்படுத்துவதற்கு உபயோகப்படுமே தவிர, மாணவர்களுடைய கல்வி அபிவிருத்தியை வளர்ச்சி செய்வதற்கு இந்த முறையானது பயன்படாது என்பதை நான் வலியுறுத்திச் சொல்ல ஆசைப்படுகிறேன். ஒரு ஆசிரியருக்கு 40 மாணவர்கள் என்ற விகிதாசாரமானது மாற்றப்பட்டு, ஒரு ஆசிரியருக்கு ஏறக்குறைய 20 மாணவர்கள் இருக்கவேண்டுமென்ற முறையை அமுலுக்குக் கொண்டு வந்தால்தான் ஆசிரியர்கள் தங்களுடைய வகுப்புகளில் இருக்கும் சிறு குழந்தைகளுக்கு தனி கவனம் (Individual attention) செலுத்த முடியும். அப்படிச் செய்தால் மாணவர்களுடைய கல்வித் தரம் உயர முடியும் என்பதை இந்த சந்தர்ப்பத்தில் நான் சொல்லிக்கொள்ளுகிறேன்.

(Mr. Speaker in the Chair.)

அடுத்தபடியாக ஆரம்ப ஆசிரியர்களுடைய ஊதியத்தைப் பற்றி ஒரு வார்த்தை சொல்ல விரும்புகிறேன். ஆரம்ப ஆசிரியர்களுக்கு இப்பொழுது கொடுக்கப்படும் ஊதியம் மிகவும் குறைவானது என்பதை நாம் எல்லோரும் ஒத்துக்கொள்ளவேண்டும். அடிப்படை சம்பளம் ஏறக்குறைய ரூ. 50 கொடுத்தால்தான் அவர்கள் தங்கள் வாழ்க்கையை நடத்த முடியும். கல்வித் துறையிலே நமது நாடு மிகவும் பிற்போக்கான நிலைமையில் இருப்பதின் அடிப்படை காரணம் ஆரம்ப ஆசிரியர்களுக்கு போதிய ஊதியம் கொடுக்காமல் இருப்பது தான். சமீபத்தில் நான் மலையா, பிளங், சிங்கப்பூர் முதலிய இடங்களில் சுற்றுப் பிரயாணம் செய்துவிட்டு வந்தேன். சிறு தேசமாக இருந்தாலும், அங்கெல்லாம் கல்வி மிகவும் அபிவிருத்தி அடைந்திருக்கிறது. அதற்கு அடிப்படை காரணம் அங்குள்ள ஆரம்ப ஆசிரியர்கள் நல்ல சம்பளம் பெறுகிறார்கள். சாதாரணமாக அங்கே ஒரு ஆரம்ப ஆசிரியர் 300, 400 ரூபாய் சம்பளம் பெறுகிறார் என்றால், நம் முடைய நாட்டில் வாழ்கின்ற ஆரம்ப ஆசிரியர்களின் நிலையை பார்க்கும் பொழுது, உண்மையிலேயே பரிதாபப்படுவென்பது நிலையில்தான் அவர்கள் இருக்கிறார்கள். நம்மைச் சுற்றியிருக்கும் சிறு நாடுகளில் இருக்கும் நிலைமையை, செல்வம் கொழிக்கும் நம் நாடு என்று சொல்லுகிறோமோ அந்த நம் நாட்டிலும், அதே சூழ் நிலையை, குறிப்பாக ஆரம்ப ஆசிரியர்கள் சம்பள விஷயத்திலாவது நாம் உடனடியாக கொண்டுவர முயற்சி செய்யவேண்டும். அப்படிச் செய்தால் தான் நன்றாகப் படித்தவர்களும் திறமையாக உள்ளவர்களும் “டீசிங் ப்ரொபெஷனுக்கு” கல்வி போதிக்கும் தொழிலுக்கு வருவார்கள். அதனால் நம் நாட்டு குழந்தைகளுக்கு கல்வி நல்ல முறையில் போதிக்க முடியும், நாம் நன்றாக முன்னேற முடியும் என்று சொல்லிக்கொண்டு என்னுடைய வார்த்தைகளை முடித்துக் கொள்ளுகிறேன்.

I.—ANNOUNCEMENTS BY THE HON. SPEAKER—*RE*—cont.

(2) PROGRAMME OF BUSINESS.

MR. SPEAKER: I have to announce to the House the following changes in the Programme of Business as approved by the Business Advisory Committee at its meeting held on the 1st November 1957 which has already been circulated to Members:—

After the non-official business is over in the forenoon on the 7th November 1957, the House will sit in the afternoon also from 3 to 5-30 p.m. and continue the discussion on the Report of the Legislature Committee on the White Paper on Education, if necessary speakers are forthcoming.

On the 9th November 1957, the House will adjourn after considering the Madras Village Panchayats (Amendment) Bill as reported by the Select Committee.

[Mr. Speaker] [6th November 1957]

On the 11th November 1957, after the presentation of the Supplementary Statement of Expenditure for the year 1957-58, the Prevention of Insults to National Honour Bill, 1957, will be taken into consideration. The time allotted for this Bill is 2 hours. The general discussion on the Money Lenders' Bill, 1957, will be taken up after this Bill. The House will also sit in the afternoon from 3 to 5 p.m. and complete the general discussion on the Money Lenders' Bill, 1957.

On the 12th November 1957, the clause by clause consideration of the Money Lenders' Bill, 1957, will be taken up.

On the 13th November 1957 after considering the Motion to refer the Madras Bhoodan Yagna Bill, 1957, to the Select Committee, the following Government Bills will be taken up :—

(1) The Cattle Tresspass (Madras Amendment) Bill, 1957.

(2) The Madras (Transferred Territory) Re-enacting Bill, 1957.

(3) The Madras (Transferred Territory) Extension of Laws Bill, 1957.

There is no change in the rest of the programme. I will have this programme circulated to hon. Members by this evening so that they can follow it.

முக்கியமான மாறுதல் என்னவென்றால் இந்தக் கல்வி சம்பந்தமான வெள்ளை அறிக்கையின் மீது விவாதிப்பதற்கு நாளை மத்தியானம் கூட 3-லிருந்து 5-30 வரையில் நேரம் கிடைக்கிறது என்பதை அங்கத்தினர்களுக்கு சொல்லிக்கொள்ளுகிறேன்.

V—GOVERNMENT MOTIONS—*cont.*

(2) REPORT OF THE LEGISLATURE COMMITTEE ON THE WHITE PAPER ON EDUCATION.

* **SRI T. P. ELUMALAI :** கனம் சபாநாயகர் அவர்களே, சபை முன்பு வைக்கப்பட்டிருக்கிற கல்வியின் வெள்ளை அறிக்கை பற்றி நமது நிதி அமைச்சர் அவர்கள் பல விளக்கங்கள் கொடுத்து பேசினார்கள். இதை நான் மனப்பூர்வமாக ஆதரிக்கிறேன். அதை ஆதரித்து, மேலும் சில அபிப்பிராயங்களையும் சொல்ல முன்வருகிறேன். பொதுவாக நம்முடைய நாட்டிலே கல்வியின் தரத்திற்காக இந்த சர்க்கார் நிறைய செலவு செய்திருந்தபோதிலும், அந்தக் கல்வியை அடைந்தவர்கள் நாட்டிற்கு எந்த அளவு தங்களுடைய உதவியைச் செய்திருக்கிறார்கள் என்பதை இதனுடைய முக்கியமான குறிக்கோளாக இருக்கிறது. குறிப்பாக இந்த நாட்டின் ஏழை மக்கள் எல்லோரும் கொடுக்கின்ற வரிப்பணத்தை வைத்துக்கொண்டு தான் அத்தனை பேர்களும் படிக்கிறார்கள். படித்து முடித்தபிறகு நாட்டில் இருக்கின்ற அத்தனை ஏழைகளுக்கும் அவர்கள் கருத்து பயன்படும் அளவுக்கு இப்பொழுது போடப்பட்டிருக்கிற கல்வித் திட்டம் இருக்கும் என்று நான் மனப்பூர்வமாக நம்புகிறேன். குறிப்பாக படித்தவர்கள் அத்தனை பேரும் படிக்க வாய்ப்பு இல்லாதவர்கள் இடத்தில் மிகவும் எளிய முறையில், கீழ் அதிகாரிகளாக இருந்தாலும் சரி, மேல் அதிகாரிகளாக இருந்தாலும் சரி, நடந்துகொள்ளும் முறையில் வழிகாட்டுகின்ற ஒரு தன்மை இந்த வெள்ளை அறிக்கையில் இருக்கிறது என்பதை நான் தெரிவித்துக் கொள்ள பிரியப்படுகிறேன்.

குறிப்பாக நம்முடைய நாட்டிலே இப்பொழுது கொண்டுவரப்பட்டிருக்கிற கல்வித் திட்டத்தை பார்க்கும்பொழுது ஒவ்வொரு பிரிவுக்கும் அதில் முக்கியத்துவம் கொடுக்கப்பட்டுள்ளது. அதாவது இந்த நாட்டில் முக்கியமாகப் பேசப்படுகின்ற மூன்று மொழிக்கு முக்கியத்துவம் கொடுக்கப்